

## ÈRÒ ONIGBAGBÓ

Filippi 4:8

ÈKỌ 341 --- FUN AGBA

**AKQSORI:** “(Nitori ohun ija wa ki iṣe ti ara, ṣugbọn o li agbara ninu Ọlọrun lati wó ibi giga palẹ;) Awa nsọ gbogbo ero kalẹ, ati gbogbo ohun giga ti ngbé ara rẹ ga si imọ Ọlọrun, awa si ndi gbogbo ero ni igbekun wá si itẹriba fun Kristi” (2 Kọrinti 10:4, 5).

### I Awọn ohun ti o ṣe danindanin ninu Igbesi-ayé Onigbagbó

- 1 Paulu kàá lẹṣeṣe fun awọn eniyan mimó ti o wa ni Filippi awọn ohun ti o yẹ lati ni fun igbesi-ayé iṣegun Onigbagbó, Filippi 4:8
- 2 Ọrọ iyanju Paulu si gbogbo eniyan mimó ni pe, ẹ maa wá ohun ti i ṣe otitọ ti o wà ninu Jesu Kristi, Filippi 4:8; Matteu 22:16; Johannu 7:18; 14:6; 1:14, 17; 1 Johannu 5:6, 20
- 3 Jijẹ oloootọ ninu ohun gbogbo jẹ ohun amuyẹ pataki fun Onigbagbó, Filippi 4:8; Iṣe Awọn Aposteli 6:3; Romu 12:17; 13:13; 2 Kọrinti 8:21; 13:7; 1 Tẹssalonika 4:12
- 4 A ni lati fun ododo ati idajọ ni ifiyesi ti o tọ ni igbesi-ayé eniyan gbogbo, Filippi 4:8; Gẹnẹsisi 18:19; Deuteronomi 16:19, 20; 2 Samuẹli 23:3; Orin Dafidi 83:3; Owe 11:1; Matteu 23:23
- 5 Awọn Onigbagbó ni lati ka ohun wọn ni ti i ṣe mimó si ohun ti o ṣe iyebiye, Filippi 4:8; 1 Timoteu 4:12; Jakọbu 1:27; 3:17; 2 Peteru 3:1; 1 Johannu 3:3
- 6 Wọn ni lati maa gba ohunkohun ti i ṣe fifẹ rò, Filippi 4:8; 2 Samuẹli 1:23; Orin Solomoni 5:16; Marku 10:21; Johannu 11:36
- 7 Onigbagbó ni lati fẹ, ki o si maa ṣe afẹri pe ki a ni iroyin rere nipa oun, Filippi 4:8; Iṣe Awọn Aposteli 6:3; 10:22; 22:12; 1 Timoteu 3:7; 5:10; Heberu 11:2
- 8 Iwa rere jẹ ohun ti o ṣe iyebiye lọpọlọpọ nibikibi ti a ba le ri i, Filippi 4:8; Rutu 3:11; Owe 12:4; 31:10; 2 Peteru 1:3, 4
- 9 Ijọsin wa si Ọlọrun kò le jẹ pipe lai si iyin fun Ọlọrun, Filippi 4:8; 1:10, 11; Orin Dafidi 33:1; 50:23; Matteu 21:16; Efesu 1:6; Heberu 13:15

### ALAYE

#### Gba Nnkan Wonyii Rò

Èkọ wa yii ké si awọn Onigbagbó lati “ronu” ati lati gba awọn ohun mejọ otọtọ wonyii rò; òtọ, ọwọ, iwa titọ, iwa mimó, ohun rere, irohin rere, iwa rere ati iyin. Ọkàn ni ibode si ẹmi. Awọn otá eniyan mẹtẹta wónni – aye, ara ati ẹsu -- mò daju pe bi ọkàn eniyan ba le gba ero ẹṣe laye, ẹmi oluware yoo ṣubu sinu idanwo. Eyi fara hàn ninu igbekalẹ awọn Egbe Alohun-gbogbo pọ-ṣọkan ti o fi danindanin le e lati gbin èkọ aiwa-bi-Ọlọrun ati ilana rẹ ti o sẹ Ọlọrun sinu awọn eniyan.

Apeṣere miiran ni ọna ipolowo oja lode oni nipa eyi ti awọn oniṣowo n lo gbogbo ọna nigba gbogbo ati leralera lati mu ki ọkàn awọn eniyan ki o fà si oja wọn. Awọn oniṣowo ọti ati taba n ná owó gọbọi ni ọdọdun lati polowo awọn nnkan wonyii ati lati kọ awọn eniyan bi a ti n lò wọn. Awọn oniṣowo taba tà ni ọdun kan ju bi wọn ti n ta tẹlẹri nipa nina owo gọbọi lati fi yé awọn obinrin pe ki i ṣe ohun ti o buru fun awọn obinrin lati maa mu taba.

Gbogbo atẹ itawe asiko ni o kun fun iwe ti kò fẹṣe iwa rere mulẹ. Ni ọnakona ni awọn oniṣowo ti kò nilaari wonyii gba n fi idẹkun si ọna awọn ọdọmọde lati mu ki ifẹ wọn fà si oja wọn lai bikita ipalara ati iwa ibajẹ ti o le ti ibẹ jade. Ibá ti dara tó bi awọn obi Onigbagbó ba le maa ṣe abojuto iru iwe ti awọn ọmọ wọn n kà, ki wọn si maa fi Ọrọ Ọlọrun ti o le sọ wọn di alagbara bọ ọkàn wọn lojoojumọ!

Onigbagbó kò gbọdọ lero wi pe Bibeli oun ti di ogbologbo ti kò wulo mó, ti kò si le fun ni ni itoni nipa ohun ti n lọ lode oni. Ọlọrun ni Olotu Bibeli, O si lagbara lori ohun gbogbo. Egberun ọdun bi ojo kan ni o ri fun Un. Ọtun ni Ọrọ Ọlọrun, o tona, o si dara fun igbesi-ayé Onigbagbó ni akoko ti wa yii

geḡe bi o ti ri lati igbaani. Imoran Paulu si awon eniyan mimó ti o wà ni Filippi lati “gbà nkan wonyi rò” niye lori fun awon ti o wà lode oni pèlu geḡe bi o ti ri fun awon ti igbaani.

Igba ayé Paulu kun fun aṣeju ati èṣe. Dajudaju ohun pupo ni o wà ti o le fa okàn awon Onigbagbo ti igba ayé Paulu lati deṣe, bakan naa ni o ri lati igba ni titi di oni oloni. Bi o tilé jé pe ni akobere igbagbo kò si awon ero amereya geḡe bi awa ti ni lode oni bi ero telifiṣon, redio ati sinima -- sibe anfaani wa fun won nigbaani lati deṣe. Gbogbo akeko itan igba laelae ni o mo bi iwa buburu ati iwa ika ti gbile to ni igba ayé awon Aposteli. Imoran wo ni a gba awon Onigbagbo igba naa lati fi doju ko awon nnkan wonni? Maa se asaro nipa awon ohun ti i se ti Olorun – ati awon nnkan wonni ti i se mimó, ti o si dara!

Kò si Onigbagbo ti o le maa ro ero ti o lodi si Emi Olorun ati ohun ti i se ti Olorun ti o le ni emi isin tooto ninu okàn re. “Nitoripe bi o ti nsiro li okàn re, be li o ri” (Owe 23:7). Enikan so bayii pe “bi iwe ti eniyan n ka ti ri be ni iwa re yoo ri.” Iwe kan ni o se pataki ju fun awon Onigbagbo, Iwe naa ni Bibeli. Bi eniyan ba le maa ka Iwe Mimó ki o si maa se asaro lori re tokan-tokan lojoojumo, a o fa okan re soke, a o si mu u sanra. Bibeli ni iwe ti o gbamuse ju lo ninu iwe ti omó eniyan n ka. O wa fun ayeraye, o si je orisun iwa rere gbogbo. Oun ni Olufihan Olorun ati ododo Re, oun nikan ni o le so to taṣetaṣe nipa ona ti o dara fun eniyan lati maa gbé ati rin. Ni ode-oni, ti egbebaaran onfa n fa awon eniyan lati deṣe, Bibeli ta gbogbo won yo, o n kede lohun rara pe ona Olorun ni o to. Geḡe bi a ti pa a laṣe ninu eko wa, Onigbagbo ni lati fi tokantokan se asaro lori awon ohun ti n se ti Olorun.

### **Rere ati Buburu**

Imo iwa buburu ti elese ti ni nigba ti o n deṣe je orisun ero ti o le di abinuku ota fun un nigba ti o ba yi pada tan lati di omó Olorun. Egun Olorun ni igbala, oore-ofe Olorun ni o si n fa eniyan jade kuro ninu ese re gbogbo ti o si n we e nipa Eje Kristi. Sugbon ki eniyan ma ba so igbala re nu mo leyin ti Olorun ti gba a la, o ni lati lakaka. Onigbagbo ko gbodo tu ara silé dengbere fun igbi ayé lati maa gba a kiri lai lakaka lati ni Emi Olorun ninu okàn re. Eniyan Olorun kan ni odun pipe die seyin so bayii nipa sise ise igbala wa pelu iwariri: “Ero rere tabi asayan akoko lati saferi orun ati idapo mimó ko le dipo ifarada ati ise asekarati n mu ki a se aseyori ninu ohun miiran, ko le sai ri be niwon-igbati o je pe ona kansoso yii ni ona aseyori, ani lona ti emi pelu.”

Gbigba ti Efa gba imoran esu lati se ibi ni o fa ishubu eda. Iṣise kan ni o wa laarin fifi eti si imoran esu ati dida ese naa gan an. “Ju gbogbo ohun ipamo, pa aia re mo; nitoripe lati inu re wa ni orisun iye,” je ikilo ti a ni lati fi owo danindanin mu. Wolii ni wi pe, “Iwo o paa mo li alafia pipe, okan eniti o simi le o” (Isaiah 26:3). A ni lati ranti pe gbigba ero buburu laaye ninu okan wa yoo so wa di elebi niwaju Olorun bi eni ti o ti deṣe naa gan. Ohun ti o fa idalebi awon eniyan ti o wa siwaju igba ikun omi ni eyi pe “OLORUN si ri pe iwabuburu enia di pipó li aie, ati pe gbogbo iro okan re kiki ibi ni lojoojumo” (Genesisi 6:5). (Ka Deuteronomi 29:19, 20; Matteu 15:19). Olorun so fun Israeli pe Oun yoo mu ibi wa si ori won, ani eso okan won nitori ti Israeli ko ofin Olorun silé (Jeremiah 6:19). Pelupelu Oluwa fi Israeli sun nitori ti won n rin geḡe bi iro inu okan ara won (Jeremiah 9:14). Olorun si mu Edekieli lo ninu emi, O si fi iwa buburu Israeli han an geḡe bi o ti n gba ese laye ninu yara orisa won (Edekieli 8:12). Otito ni oro yii pe okan ni ibode si emi.

### **Aṣarò nipa Olorun**

Olorun mo ero okan awon eniyan buburu ati ti awon olododo pelu. Olorun seleri ibukun nla fun awon ti n se asaro nipa oruko Re. A ka bayii pe: “Nigbana li awon ti o beru OLUWA mba ara won so ro nigbakugba; OLUWA si teti si i; o si gbó, a si ko iwe-iranti kan niwaju re, fun awon ti o beru OLUWA, ti nwon si nse asarò oruko re” (Malaki 3:16).

Ni ayé ode-oni igbesi-ayé awon eniyan fi han wi pe owo yepere ni won fi mu otito inu, isotito, ododo, iwa mimó ati iwa rere. Kò si ohun ti o le ba ese wi bi igbesi-aye mimó ati alailabuku, ti Onigbagbo. Ninu “Awon Akosile John Wesley” a ri akosile yii: Nigba ti iwa buburu ba ro wole bi ikun omi ti o si da bi eni pe emi ati ina igbagbo fere ku, ona ti o dara ju lati doju ko awon iru idanwo be ni fun alufaa (ani gbogbo Onigbagbo) lati fi ara won se apeere nipa gbigbe igbesi-ayé iwa rere ti yoo tako

gbogbo iwa buburu wõnni, pèlu gbogbo igbona ọkàn ati itara -- wõn ni lati mu ki isèra-èni ati iwa-bi-Ọlórún wõn di mimò ni gbangba ati nigba gbogbo lati bá gbogbo iwa asán wi.

Erò wa ni abayõrìsì ifẹ ati ohun ti o wà ninu ọkàn wa. A o sọ ero yìi jade ni ọjọ kan sá, ero wa yoo maa jẹ jade ni igbesi-ayé wa, ohun ti a rò ni a o si ma hù ni iwa (Owe 23:7). Nipa s̄is̄e as̄aro lori nnkan wõnyii, ti o le fun wa ni iroyin rere, wõn yoo di ara fun wa. Nigba ti a ba n s̄e as̄aro pupọ lori wõn, wõn yoo di apa kan ẹmi wa. Otitọ ati ais̄egbe yoo di ara oun ẹjẹ fun wa. A o ni ifẹ fun awõn iwa rere wõnni ti o n gbé wa ró ti o n fun wa ni imisi fun igbala ẹmi wa. Ilu ibilẹ wa n bẹ ni ọrún, a o si ni idapọ pèlu awõn wõnni ti ero wa dọgba lori nnkan wõnyii. Awa yoo ni idapọ pèlu Oluwa, nitori pe “Èni mejì lè rin pò, bikòs̄epe wõn rẹ?” (Amosì 3:3).

**“Li akotan, ará, ohunkohun ti is̄e òtọ, ohunkohun ti is̄e ọwọ, ohunkohun ti is̄e titọ, ohunkohun ti is̄e mimò, ohunkohun ti is̄e fifẹ, ohunkohun ti o ni irohin rere; bi iwa titọ kan ba wà, bi iyìn kan ba si wà, ẹ mǎ gbà nkan wõnyi rò” (Filippì 4:8).**

#### AWỌN IBEERE

- 1 Darukọ ohun mejọ ti a pasẹ fun Onigbagbọ lati maa s̄e as̄aro le lori.
- 2 Ki ni s̄e rẹ ti o fi s̄e danindanin lati gba nnkan wõnyii ro?
- 3 Ki ni s̄e rẹ ti awõn apolowo-ọja ode-oni fi mu un ni ọranyan lati gbin ifẹ ohun ti wõn n polowo si ọkàn eniyan?
- 4 Ki ni ibode si Ẹmí?
- 5 Ohun ti o wà ninu ọkàn wa ha le yatọ si ohun ti o wà ninu ero wa?
- 6 Ọna wo ni ẹs̄u n gba gbé idanwo lọ si inu ọkàn ọmọ-eniyan?
- 7 Awa ha ti dẹs̄ẹ bi a ba gba ero buburu láyè ninu ọkàn wa?
- 8 Iru iwe wo ni Onigbagbọ ni lati tẹra mọ lati kà?
- 9 Bibeli ha n fun ni ni imọran rere sibẹ nipa ọna ti Onigbagbọ le gbà gbé igbesi-ayé rere ni igba ode-oni? S̄e alaye idahun rẹ.
- 10 Ki ni iwọ mọ nipa iwa rere? Sọ ohun ti iwa mimò ati ododo jasi.